

Rb>k1/4l x10>039/07 KCb>GK&BS

ភ្នំពេញ ថ្ងៃទី ២២ ខែ តុលា ឆ្នាំ ២០០៧

eI anvedGU sBhitiFRbC&B&RmcenARkkmRb&kSaXM  
sgát; )aneF&karcakpSay tamkBaR&T&T sSnCat&k&Ca

ល្ខោនវីដេអូ ដែលមានរយៈពេល ៣៣ នាទី ស្តីពីនីតិវិធីប្រជុំសម្រេចនៅក្រុមប្រឹក្សាឃុំ សង្កាត់ បានធ្វើការចាក់  
ផ្សាយតាមកញ្ចក់ទូរទស្សន៍ជាតិកម្ពុជា វេលាម៉ោង ១១:០០ ដល់ម៉ោង ១១:៣០ នាទីព្រឹក ចាប់ពីថ្ងៃទី ២២-២៤ ខែ តុលា  
ឆ្នាំ ២០០៧ ។

លោក កែវ ផល្លា ប្រធាននាយកដ្ឋានសេវាកម្មច្បាប់ និងវិវាទកម្ម បានមានប្រសាសន៍ថា នៅក្នុងដំណាក់កាលពិនិត្យ  
បញ្ជីឈ្មោះ និងចុះឈ្មោះបោះឆ្នោត នាយកដ្ឋានបានផលិតល្ខោនអប់រំ ២ រឿង ដែលរឿងទី ១ គឺនីតិវិធីដាក់ ទទួល និងពិនិត្យ  
ពាក្យបណ្តឹង និងទី ២ នីតិវិធីប្រជុំសម្រេចនៅក្រុមប្រឹក្សាឃុំ សង្កាត់ ។ ល្ខោនអប់រំ ២ រឿង នេះ បានផលិតសម្រាប់ធ្វើការ  
បណ្តុះបណ្តាលដល់គ្រូបង្គោល គ.ជ.ប ក្រុមប្រឹក្សាឃុំ សង្កាត់ ស្ទើរតែ តំណាងគណបក្សនយោបាយ និងអង្គការមិនមែនរដ្ឋាភិបាល  
នៅមណ្ឌលប្រមូលផ្តុំតាមស្រុកទាំង១៨៥ នៅទូទាំងប្រទេសកន្លងមក ។ លោក កែវ ផល្លា បានបញ្ជាក់ថា ដើម្បីឱ្យមហាជន  
ទូទៅ ក៏ដូចជាក្រុមប្រឹក្សាឃុំ សង្កាត់ ស្ទើរតែ តំណាងគណបក្សនយោបាយ និងអង្គការមិនមែនរដ្ឋាភិបាល បានយល់ដឹងកាន់តែ  
ច្បាស់ អំពីនីតិវិធីដាក់ ទទួល និងពិនិត្យពាក្យបណ្តឹង និងនីតិវិធីប្រជុំសម្រេចនៅក្រុមប្រឹក្សាឃុំ សង្កាត់ នេះ អគ្គលេខាធិការដ្ឋាន  
គ.ជ.ប បានសម្រេចធ្វើការផ្សព្វផ្សាយល្ខោនអប់រំ ២ រឿង នេះ នៅតាមកញ្ចក់ទូរទស្សន៍ជាតិកម្ពុជាថែមទៀត ។

សូមរំលឹកថា ដំណើរការពិនិត្យបញ្ជីឈ្មោះ និងចុះឈ្មោះបោះឆ្នោត បានបញ្ចប់នៅថ្ងៃទី ២០ ខែ តុលា ឆ្នាំ ២០០៧  
នៅទូទាំងប្រទេស ដោយឡែកនៅឃុំ ចំនួន ២ គឺ ឃុំ ប៉ោយប៉ែត ស្រុក អូរជ្រៅ ខេត្ត បន្ទាយមានជ័យ និងឃុំ អំពិលប្រាំដើម  
ស្រុក បរវេល ខេត្ត បាត់ដំបង ត្រូវបញ្ចប់នៅថ្ងៃទី ២៤ ខែ តុលា ឆ្នាំ ២០០៧ ដោយសារឃុំទាំងពីរនេះ ត្រូវបាន គ.ជ.ប  
បន្ថែមរយៈពេលនៃការពិនិត្យបញ្ជីឈ្មោះ និងចុះឈ្មោះបោះឆ្នោត ចំនួន ៤ ថ្ងៃ ។ តាមប្រតិទិន នៃការបោះឆ្នោតជ្រើសតាំង  
តំណាងរាស្ត្រអាណត្តិទី ៤ ឆ្នាំ ២០០៨ ក្នុងករណីគ្មានបណ្តឹងតវ៉ាអំពីការចុះឈ្មោះបោះឆ្នោត ការបិទផ្សាយបញ្ជីបោះឆ្នោត  
ដំបូង នឹងត្រូវធ្វើនៅថ្ងៃទី ២៧ ខែ តុលា ឆ្នាំ ២០០៧ នៅសាលាឃុំ សង្កាត់ ដើម្បីឱ្យប្រជាពលរដ្ឋពិនិត្យមើល និងប្តឹងតវ៉ា  
ប្រសិនបើមានការលំដាប់តាមនីតិវិធី ទៅថ្នាក់ឃុំ សង្កាត់ ថ្នាក់ គ.ជ.ប និង ក្រុមប្រឹក្សាធម្មនុញ្ញ ។